



ஏப்ரல் - 27

TNPSC துளிகள்

- ❖ இந்தியத் தலைமை நீதிபதிக்கு எதிரான பாலியல் துன்புறுத்தல் புகார் குறித்து விசாரிப்பதற்காக நீதிபதி S A போப்டே, நீதிபதி இந்திரா பானர்ஜி மற்றும் நீதிபதி இந்து மல்கோத்ரா ஆகியோரைக் கொண்ட ஒரு குழுவை இந்திய உச்ச நீதிமன்றம் அமைத்துள்ளது.
- ❖ ஒவ்வொரு ஆண்டும் ஏப்ரல் 24 அன்று "ஆய்வகங்களில் உள்ள விலங்குகளுக்கான உலக தினம்" அனுசரிக்கப்படுகின்றது.
- ❖ ஆட்சி மாற்றத்திற்காக சூடான மற்றும் அல்ஜீரியா ஆகிய நாடுகளில் மக்களால் நடத்தப்பட்டுக் கொண்டிருக்கும் புகழ்பெற்ற போராட்டமானது அரபு புரட்சி 2.0 என்று அழைக்கப்படுகின்றது.
- ❖ "எதிர்காலப் பணிகளில் முக்கியமானது பாதுகாப்பு மற்றும் சுகாதாரம் - 100 ஆண்டுகள் அனுபவம் மீதான கட்டமைப்பு" என்ற தலைப்பைக் கொண்ட ஒரு அறிக்கையானது 1919 ஆம் ஆண்டிற்குப் பின் நிகழ்ந்த "உலகின் முக்கியமான தொழிற்சாலை விபத்துகளில்" ஒன்றாக போபால் விபத்தைக் குறிப்பிட்டுள்ளது.
 - இந்த அறிக்கையானது ஐக்கிய நாடுகளின் தொழிலாளர் நிறுவனமான சர்வதேசத் தொழிலாளர் அமைப்பால் (ILO - International Labour Organization) வெளியிடப்பட்டது.
- ❖ மலாவி நாட்டின் புதிய மலேரிய நோய்த் தடுப்பு மருந்தானது RTS, S என்று பெயரிடப்பட்டுள்ளது.
- ❖ இந்திய உச்ச நீதிமன்றமானது இந்திய ரிசர்வ் வங்கி ஆய்வு செய்த வங்கிகளுக்கான தனது வருடாந்திர ஆய்வு அறிக்கையை, சட்டத்தால் விலக்கு அளிக்கப்படாமல் இருக்கும் பட்சத்தில், தகவல் அறியும் உரிமைச் சட்டத்தின் கீழ் அதனை வெளியிட வேண்டும் என்று அந்த அமைப்பை அறிவுறுத்தியுள்ளது.
- ❖ இந்தியாவின் புகழ்பெற்ற குழிப் பந்தாட்ட நிர்வாகியான திலீப் தாமஸ் என்பவர் இந்தியக் குழிப் பந்தாட்ட தொழிலக மன்றத்தினால் (Golf Industry Association - GIA) "குழிப் பந்தாட்டத்திற்கான வாழ்நாள் பங்களிப்பாளர்" என்ற விருதுக்குத் தேர்ந்தெடுக்கப்பட்டுள்ளார்.

தேசியச் செய்திகள்

வெளிநாடு செல்வதற்கான உரிமை

- ❖ வெளிநாடு செல்வதற்கான உரிமையானது திருமணம் மற்றும் குடும்பம் போன்று ஒரு உண்மையான மற்றும் அடிப்படை மனித உரிமையானது என்று இந்திய உச்ச நீதிமன்றம் கூறியுள்ளது.
- ❖ சதீஷ் சந்திர வெர்மா எதிர் இந்திய அரசு என்ற வழக்கில் இந்த தீர்ப்பு வழங்கப் பட்டுள்ளது.
- ❖ தமிழ்நாட்டுப் பிரிவைச் சேர்ந்த இந்தியக் காவல்துறை அதிகாரியான சதீஷ் சந்திரா என்பவருக்குத் துறைசார் நடவடிக்கைகளின் காரணமாக தனிப்பட்ட அயல்நாட்டுப்

பயணத்திற்கு அனுமதி மறுக்கப்பட்டது.

- ❖ இந்திய உச்ச நீதிமன்றமானது 1978 ஆம் ஆண்டில் மேனகா காந்தி எதிர் இந்திய அரசு என்ற வழக்கில் வழங்கப்பட்ட தீர்ப்பைக் குறிப்பிட்டு அவருக்கு வெளிநாடு செல்வதற்கான உரிமையை உறுதி செய்தது.
- ❖ மேலும் இது 1958 ஆம் ஆண்டில் கெண்ட் எதிர் டுல்லீஸ் என்ற வழக்கில் அமெரிக்க உச்ச நீதிமன்றம் வழங்கிய தீர்ப்பையும் மேற்கோள் காட்டியது.
- ❖ இந்த தீர்ப்பானது, "வெளிநாடு செல்வதற்கான உரிமையானது சமூக மதிப்பு மிக்கது என்றும் பெரும் முக்கியத்துவம் வாய்ந்த அடிப்படை மனித உரிமையை அது பிரதிபலிக்கிறது" என்றும் கூறியுள்ளது.

பாதிக்கப்பட்டோருக்கு நிவாரணம் அளித்தல்

- ❖ இந்திய உச்ச நீதிமன்றமானது பில்கிஸ் யக்கூப் ரசோல் பானோ என்பவருக்கு ரூ.50 இலட்சம் நிவாரண உதவித் தொகை வழங்குமாறு குஜராத் அரசிற்கு உத்தரவிட்டுள்ளது.
- ❖ இவர் 2002 ஆம் ஆண்டில் நரேந்திர மோடி ஆட்சியின் போது குஜராத்தில் நிகழ்ந்த முஸ்லீம்களுக்கு எதிரான இனவாதப் படுகொலையின் போது பாலியல் சீண்டலுக்கு உள்ளாக்கப்பட்டு தற்பொழுது உயிர் வாழ்பவர் ஆவார்.
- ❖ பிரிவு 357 ஏ-வை உள்ளிணைப்பதற்காக 2008 ஆம் ஆண்டில் குற்றவியல் நடைமுறைச் சட்டமானது திருத்தம் செய்யப்பட்டது.
- ❖ பிரிவு 357ஏ ஆனது குற்றங்களினால் பாதிக்கப்பட்டவர்கள் மற்றும் அவர்களைச் சார்ந்தவர்களுக்கு நிவாரணத் தொகை அளிப்பதற்கு ஒரு நிதியை உருவாக்குவதற்காக ஒரு திட்டத்தைத் தயாரிக்க ஒவ்வொரு மாநில அரசையும் கட்டாயமாக்குகின்றது.

காரியா திருவிழா

- ❖ காரியா திருவிழா என்பது திரிபுராவில் உள்ள பழங்குடியினர்களின் மிகப் பெரிய திருவிழாவாகும்.
- ❖ இது பெரும்பாலும் சித்திரை மாதத்தின் கடைசி நாளில் தொடங்கி வைகாசி மாதத்தின் ஏழாவது நாள் வரை நடைபெறும்.



- ❖ மக்கள் இத்திருவிழாவின் போது மூங்கில் கம்பத்தை வழிபடுகின்றனர். அவர்கள்



அக்கம்பத்தை காரியா என்ற கடவுளாகக் கருதுகின்றனர்.

- ❖ காரியா நடனத்திலிருந்துப் பெறப்பட்ட பாரம்பரிய நடனம் அல்லது சிவபெருமானின் நடனம் அல்லது இதர கலாச்சார நிகழ்ச்சிகளைத் தொடர்ந்து இந்த பூஜை நிகழும்.

காசி முடியரசுகள்

- ❖ தற்போதைய மேகாலயாவை இந்தியாவின் ஒரு பகுதியாக அங்கீகாரம் செய்யும் 1948 ஆம் ஆண்டு ஒப்பந்தங்களை மறு ஆய்வு செய்ய காசி முடியரசுகள் அல்லது 25 ஹிமாஸ் கூட்டமைப்புகள் முடிவு செய்துள்ளன.
- ❖ இந்த 25 ஹிமாஸ் கூட்டமைப்புகள் ஒரு சயாமினால் ஆட்சி செய்யப்பட்டன (ஹிமாவின் தலைவர் போன்ற அரசர்).
- ❖ இவை நடைமுறையில் உள்ள மத்திய சட்டங்கள் மற்றும் பரிந்துரைக்கப்பட்ட குடிமக்கள் (திருத்த) மசோதா ஆகியவற்றிலிருந்துப் பழங்குடியினர்களின் பழக்கங்கள் மற்றும் மரபுகள் ஆகியவற்றைக் காப்பதை நோக்கமாகக் கொண்டுள்ளன.
- ❖ அனைத்து 25 காசி அரசுகளும் 1947 ஆம் ஆண்டு டிசம்பர் 15 ஆம் தேதி மற்றும் 1948 ஆம் ஆண்டு மார்ச் 19 ஆம் தேதி ஆகிய காலகட்டத்தில் இந்திய டொமினியனுடன் இணைப்பு ஒப்பந்தம் மற்றும் இணைக்கப்பட்ட ஒப்பந்தம் ஆகியவற்றில் கையெழுத்திட்டுள்ளன.
- ❖ ஆனால் அனைத்து முன்னாள் அரசுகளாலும் கையெழுத்திடப்பட்டதைப் போல இவை "ஒன்றிணைப்பு ஒப்பந்தத்தில்" கையெழுத்திடவில்லை.

சீனா - பால்

- ❖ சீனாவில் உற்பத்தி செய்யப்படும் சாக்லேட்டுகள் உள்பட பால் மற்றும் அவற்றிலிருந்துப் பெறப்படும் பொருட்களை உள்நாட்டில் இறக்குமதி செய்வதற்கானத் தடையை இந்தியா நீட்டித்துள்ளது.
- ❖ சீனாவிலிருந்து இறக்குமதி செய்யப்படும் பாலில் மெலமைன் இருப்பதாக சந்தேகிக்கப் படுகின்றது.
- ❖ துறைமுக சோதனை நிலையங்களில் உள்ள அனைத்து ஆய்வகங்களின் திறனானது "மெலமைன்" சோதனைக்குத் தகுதியுடையதாக மேம்படுத்தப்படும் வரை இந்தத் தடையானது நீட்டிக்கப்பட இருக்கின்றது.
- ❖ மெலமைன் என்பது நெகிழிப் பொருட்கள் மற்றும் உரங்கள் ஆகியவற்றைத் தயாரிப்பதற்காகப் பயன்படுத்தப்படும் ஒரு நச்சு இரசாயனமாகும்.
- ❖ மெலமைனானது விலங்குகளின் சிறுநீர் பைகளில் கற்களை உருவாக்கும்.
- ❖ இது மனிதர்களிடத்திலும் சிறுநீரகக் கற்களை ஏற்படுத்தும்.
- ❖ உலகின் மிகப்பெரிய பால் உற்பத்தியாளர் மற்றும் பால் நுகர்வாளராக இந்தியா விளங்குகிறது.
- ❖ ஒவ்வொரு ஆண்டும் இந்தியா 150 மில்லியன் டன் பாலை உற்பத்தி செய்கின்றது.
- ❖ பால் உற்பத்தியில் உத்தரப் பிரதேச மாநிலம் முன்னணியில் உள்ளது. இதற்கு அடுத்து இராஜஸ்தான் மற்றும் குஜராத் ஆகிய மாநிலங்கள் உள்ளன.



பொருளாதாரச் செய்திகள்

ஷெல் (போலி) நிறுவனங்கள்

- ❖ மத்திய அரசாங்கமானது நிறுவனங்களினால் சமர்ப்பிக்கப்படும் INC-22 படிவங்களுக்கான விதிமுறைகளைத் தளர்த்தி அதற்கான கால அவகாசத்தை நீட்டித்துள்ளது.
- ❖ 2017 ஆம் ஆண்டு டிசம்பர் 31 அன்று அல்லது அதற்கு முன்பு உருவாக்கப்பட்ட நிறுவனங்களுக்கு அந்த நிறுவனங்கள் அமைந்துள்ள இடம், இயக்குநர்கள் மற்றும் வணிகத்திற்கான ஆதாரம் ஆகியவை தொடர்பான விவரங்களை அளிப்பதற்காக இந்த INC-22 படிவங்கள் தேவைப்படுகின்றது.
- ❖ ஷெல் நிறுவனங்களை ஒழிப்பதன் ஒரு முயற்சியாக இந்த நடவடிக்கை மேற்கொள்ளப்பட்டுள்ளது.


ஷெல் நிறுவனங்கள்

- ❖ ஷெல் நிறுவனம் என்பது அலுவலகம் இல்லாமலும் பணியாளர்கள் இல்லாமலும் பெயரளவில் மட்டுமே செயல்படக்கூடிய ஒரு நிறுவனம் அல்லது அமைப்பாகும்.
- ❖ ஆனால் அவை வங்கிக் கணக்கு கொண்டதாகவும் மந்தமான முதலீடுகளைக் கொண்டதாகவும் அறிவுசார் சொத்துரிமை அல்லது கப்பல் போன்ற சொத்துகளின் பதிவு செய்யப்பட்ட உரிமையாளரைக் கொண்டதாகவும் இருக்கும்.
- ❖ ஷெல் நிறுவனங்கள் நிதி மோசடிக்காகவும் நிதியைத் திசை திருப்பும் நோக்கத்திற்காகவும் உருவாக்கப்பட்ட பல அடுக்குகளைக் கொண்ட நிறுவனங்களை உள்ளடக்கியதாகும்.

சுற்றுச்சூழல் செய்திகள்

கடல்சார் சுற்றுச்சூழல்

- ❖ அமெரிக்காவில் உள்ள ருட்கர்ஸ் பல்கலைக் கழகத்தினால் நடத்தப்பட்ட ஆய்வானது ஆண்டின் வெப்பமான காலங்களின் போது ஒவ்வொரு உயிரினத்திற்கும் தேவைப்படும் குளிர்ந்த வெப்ப நிலையைக் கணித்துள்ளது.
- ❖ இது தரையில் வாழும் உயிரினங்களை விட கடல்வாழ் உயிரினங்கள் புவி வெப்பமடைதல் காரணமாக இரண்டு மடங்கிற்கும் மேல் அழிக்கப் படுவதைக் கண்டறிந்துள்ளது.
- ❖ வெப்பத்திலிருந்துத் தப்பிப்பதற்காக நிலத்தில் வாழும் உயிரினங்கள் காடுகள், நிழல் உள்ள பகுதிகள் அல்லது நிலத்துக்கு அடியில் உள்ள பகுதிகள் ஆகியவற்றில் பதுங்கிக் கொள்கின்றன. ஆனால் கடலில் வாழும் உயிரினங்களுக்கு வெப்பத்திலிருந்து தப்பிப்பதற்கான வழிகள் எதுவும் இல்லை.
- ❖ கடல் உயிரினங்களின் மீதான மிக அதிக அளவிலான பாதிப்பானது உணவு மற்றும் பொருளாதார நடவடிக்கைகளுக்காக மீன் மற்றும் மட்டிகள் ஆகியவற்றை நம்பியிருக்கும் மனிதச் சமூகத்தை மிகவும் பாதிக்கின்றது.



பிரபலமானவர்கள், விருதுகள் மற்றும் நிகழ்வுகள்

BCM-95 (பிசிஎம் - 95)

- ❖ 2019 ஆம் ஆண்டின் தேசிய அறிவுசார் சொத்துரிமை (Intellectual Property - IP) விருதுக்காக கொச்சியைச் சேர்ந்த பென்னி அந்தோணி என்பவர் தேர்ந்தெடுக்கப்பட்டுள்ளார்.
- ❖ "காப்புரிமைகள் மற்றும் வணிக மயமாக்கத்தில் முன்னிலையில் உள்ள தனி நபர்கள்" என்ற பிரிவில் இவருக்கு இவ்விருது வழங்கப்பட்டது.
- ❖ இவர் உலகின் முன்னணியில் உள்ள காப்புரிமை பெற்ற மஞ்சள் சாறை உருவாக்கும் BCM - 95-ன் கண்டுபிடிப்பாளர் ஆவார்.
- ❖ பென்னிக்கு உலக சொத்துரிமை அமைப்பால் "கண்டுபிடிப்பாளர்களுக்கான WIPO பதக்கமும்" வழங்கப்பட்டது.

தேசிய அறிவுசார் சொத்துரிமை விருதுகள்

- ❖ இந்த விருதானது இந்திய அறிவுசார் சொத்துரிமை அலுவலகத்தால் வழங்கப்படுகின்றது.
- ❖ இது காப்புரிமைகள், வடிவமைப்புகள், வணிகக் குறியீடுகள் மற்றும் புவிசார் குறியீடுகள் ஆகிய துறைகளில் தலைசிறந்த கண்டுபிடிப்பாளர்கள், அமைப்புகள் மற்றும் நிறுவனங்களுக்கு வழங்கப்படுகின்றது.

முக்கிய தினங்கள்

உலக அறிவுசார் சொத்துரிமை தினம்

- ❖ ஒவ்வொரு ஆண்டும் ஏப்ரல் 26 அன்று உலக அறிவுசார் சொத்துரிமை தினம் அனுசரிக்கப்படுகின்றது.
- ❖ இந்நிகழ்ச்சியானது உலக அறிவுசார் சொத்துரிமை அமைப்பால் (World Intellectual Property Organization WIPO) 2000 ஆம் ஆண்டில் உருவாக்கப்பட்டது.



- ❖ 1970 ஆம் ஆண்டு ஏப்ரல் 26 அன்று உலக அறிவுசார் சொத்துரிமை அமைப்பை அமைப்பதற்கான பிரகடனமானது நடைமுறைக்கு வந்தது.
- ❖ இந்தத் தினமானது புத்தாக்கம் மற்றும் படைப்பாற்றாலை ஊக்குவித்தலில் அறிவுசார் சொத்துரிமையின் (காப்புரிமை, வணிகக் குறியீடு, தொழிலக அடையாளங்கள் மற்றும் பதிப்புரிமை) பங்கு குறித்து விழிப்புணர்வை ஏற்படுத்துவதை எண்ணுகின்றது.
- ❖ இந்த ஆண்டின் கருத்துருவானது, "தங்கத்தை எட்டுதல்" என்பதாகும்.
